

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದಾಂಧ್ರಪೂರ್ಣವಿರಚಿತಂ

|| ಶ್ರೀರಾಮಾನುಜಾಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀರಾಮಾನುಜಾಷ್ಟೋತ್ತರಶತನಾಮಸ್ತೋತ್ರಂ ||

ರಾಮಾನುಜಃ ಪುಷ್ಕರಾಕ್ಷೋ ಯತೀಂದ್ರಃ ಕರುಣಾಕರಃ |
ಕಾಂತಿಮತ್ಯಾತ್ಮಜಃ ಶ್ರೀಮಾರ್ಗ ಲೀಲಾಮಾನುಷವಿಗ್ರಹಃ || ೧ ||

ಸರ್ವಶಾಸ್ತ್ರಾರ್ಥತತ್ವಜ್ಞಃ ಸರ್ವಜ್ಞಸ್ಸಜ್ಜನಪ್ರಿಯಃ |
ನಾರಾಯಣಕೃಪಾಪಾತ್ರಂ ಶ್ರೀಭೂತಪುರನಾಯಕಃ || ೨ ||

ಅನಘೋ ಭಕ್ತಮಂದಾರಃ ಕೇಶವಾನಂದವರ್ಧನಃ |
ಕಾಂಚೀಪೂರ್ಣಪ್ರಿಯಸಖಃ ಪ್ರಣತಾರ್ತಿವಿನಾಶಕಃ || ೩ ||

ಪುಣ್ಯಸಂಕೀರ್ತನಃ ಪುಣ್ಯೋ ಬ್ರಹ್ಮರಾಕ್ಷಸಮೋಚಕಃ |
ಯಾದವಾಪಾದಿತಾಪಾರ್ಥ ವೃಕ್ಷಚ್ಛೇದಕುತಾರಕಃ || ೪ ||

ಅಮೋಘೋ ಲಕ್ಷ್ಮಣಮುನಿಃ ಶಾರದಾಶೋಕನಾಶನಃ |
ನಿರಂತರಜನಾಜ್ಞಾನ ನಿರ್ಮೋಚನವಿಚಕ್ಷಣಃ || ೫ ||

ವೇದಾಂತದ್ವಯಸಾರಜ್ಞೋ ವರದಾಂಬುಪ್ರದಾಯಕಃ |
ಪರಾಭಿಪ್ರಾಯತತ್ವಜ್ಞೋ ಯಾಮುನಾಂಗುಳಿಮೋಚಕಃ || ೬ ||

ದೇವರಾಜಕೃಪಾಲಬ್ಧ ಷಡ್ವಾಕ್ಯಾರ್ಥಮಹೋದಧಿಃ |
ಪೂರ್ಣಾರ್ಯಲಬ್ಧಸನ್ಮಂತ್ರಶೌರಿಪಾದಾಬ್ಜಷಟ್ಪದಃ || ೭ ||

ತ್ರಿದಂಡಧಾರೀ ಬ್ರಹ್ಮಜ್ಞೋ ಬ್ರಹ್ಮಧ್ಯಾನಪರಾಯಣಃ |
ರಂಗೇಶಕೈಂಕರ್ಯರತೋ ವಿಭೂತಿದ್ವಯನಾಯಕಃ || ೮ ||

ಗೋಷ್ಠೀಪೂರ್ಣಕೃಪಾಲಬ್ಧ ಮಂತ್ರರಾಜಪ್ರಕಾಶಕಃ |
ವರರಂಗಾನುಕಂಪಾತ್ತ ದ್ರಾವಿಡಾಮ್ನಾಯ ಪಾರಗಃ || ೯ ||

ಮಾಲಾಧರಾರ್ಯಸುಜ್ಞಾತ ದ್ರಾವಿಡಾಮ್ನಾಯ ತತ್ತ್ವಧೀಃ |
ಚತುಸ್ಸಪ್ತತಿಶಿಷ್ಯಾಢ್ಯಃ ಪಂಚಾಚಾರ್ಯಪದಾಶ್ರಯಃ || ೧೦ ||

ಪ್ರಪೀತ ವಿಷತೀರ್ಥಾಂಭಃ ಪ್ರಕಟೀಕೃತವೈಭವಃ |
ಪ್ರಣತಾರ್ತೀಹರಾಚಾರ್ಯ ದತ್ತಭಿಕ್ಷೈಕಭೋಜನಃ || ೧೧ ||

ಪವಿತ್ರೀಕೃತಕೂರೇಶೋ ಭಾಗಿನೇಯತ್ರಿದಂಡಕಃ |
ಕೂರೇಶದಾಶರಥ್ಯಾದಿ ಚರಮಾರ್ಥ ಪ್ರಕಾಶಕಃ || ೧೨ ||

ರಂಗೇಶ ವೇಂಕಟೇಶಾದಿ ಪ್ರಕಟೀಕೃತವೈಭವಃ |
ದೇವರಾಜಾರ್ಚನರತೋ ಮೂಕಮುಕ್ತಿಪ್ರದಾಯಕಃ || ೧೩ ||

ಯಜ್ಞಮೂರ್ತಿಪ್ರತಿಷ್ಠಾತಾ ಮನ್ನಾಥೋ ಧರಣೀಧರಃ |
ವರದಾಚಾರ್ಯಸದ್ಭಕ್ತೋ ಯಜ್ಞೇಶಾರ್ತೀವಿನಾಶಕಃ || ೧೪ ||

ಅನಂತಾಭೀಷ್ಟಫಲದೋ ವಿಠಲೇಂದ್ರಪ್ರಪೂಜಿತಃ |
ಶ್ರೀಶೈಲಪೂರ್ಣಕರುಣಾಲಬ್ಧರಾಮಾಯಣಾರ್ಥಕಃ || ೧೫ ||

ಪ್ರಪತ್ತಿಧರ್ಮೈಕರತೋ ಗೋವಿಂದಾರ್ಯಪ್ರಿಯಾನುಜಃ |
ವ್ಯಾಸಸೂತ್ರಾರ್ಥತತ್ತ್ವಜ್ಞೋ ಬೋಧಾಯನ ಮತಾನುಗಃ || ೧೬ ||

ಶ್ರೀಭಾಷ್ಯಾದಿ ಮಹಾಗ್ರಂಥಕಾರಕಃ ಕಲಿನಾಶನಃ |
ಅದ್ವೈತಮತವಿಚ್ಛೇತ್ತಾ ವಿಶಿಷ್ಟಾದ್ವೈತ ಪಾರಗಃ || ೧೭ ||

ಕುರಂಗನಗರೀಪೂರ್ಣಮಂತ್ರರತ್ನೋಪದೇಶಕಃ |
ವಿನಾಶಿತಾಖಿಲಮತಶ್ಶೇಷೀಕೃತರಮಾಪತಿಃ || ೧೮ ||

ಪುತ್ರೀಕೃತಶರಾರಾತಿಶ್ಯಠಜಿದೃಣಮೋಚಕಃ |
ಭಾಷಾದತ್ತಹಯಗ್ರೀವೋ ಭಾಷ್ಯಕಾರೋ ಮಹಾಯಶಾಃ || ೧೯ ||

ಪವಿತ್ರೀಕೃತಭೂಭಾಗಃ ಕೂರ್ಮನಾಥಪ್ರಕಾಶಕಃ |
ಶ್ರೀವೇಂಕಟಾಚಲಾಧೀಶ ಶಂಖಚಕ್ರಪ್ರದಾಯಕಃ || ೨೦ ||

ಶ್ರೀವೇಂಕಟೇಶಶ್ವಶುರಶ್ ಶ್ರೀರಮಾಸಖಿದೇಶಿಕಃ |

ಕೃಪಾಮಾತ್ರಪ್ರಸನ್ನಾಯೋ ಗೋಪಿಕಾವೋಕ್ಷದಾಯಕಃ || ೨೧ ||

ಸಮೀಚೀನಾರ್ಯಸಚ್ಚಿಷ್ಯ ಸತ್ಕೃತೋ ವೈಷ್ಣವಪ್ರಿಯಃ |

ಕ್ರಿಮಿಕಂಠನೃಪಧ್ವಂಸೀ ಸರ್ವಮಂತ್ರಮಹೋದಧಿಃ || ೨೨ ||

ಅಂಗೀಕೃತಾಂಧ್ರಪೂರ್ಣಾರ್ಯಸ್ಸಾಲಗ್ರಾಮಪ್ರತಿಷ್ಠಿತಃ |

ಶ್ರೀಭಕ್ತಗ್ರಾಮಪೂರ್ಣೇಶೋ ವಿಷ್ಣು ವರ್ಧನರಕ್ಷಕಃ || ೨೩ ||

ಬೌದ್ಧಧ್ವಾಂತಸಹಸ್ರಾಂಶುಶ್ರೇಷ್ಠರೂಪಪ್ರದರ್ಶಕಃ |

ನಗರೀಕೃತವೇದಾದ್ರಿಃ ಡಿಲ್ಲಿಶ್ವರಸಮರ್ಚಿತಃ || ೨೪ ||

ನಾರಾಯಣಪ್ರತಿಷ್ಠಾತಾ ಸಂಪತ್ತುತ್ರವಿಮೋಚಕಃ |

ಸಂಪತ್ತುಮಾರಜನಕಸ್ನಾಧುಲೋಕಶಿಖಾಮಣಿಃ || ೨೫ ||

ಸುಪ್ರತಿಷ್ಠಿತಗೋವಿಂದರಾಜಃ ಪೂರ್ಣಮನೋರಥಃ |

ಗೋದಾಗ್ರಜೋ ದಿಗ್ವಿಜೇತಾ ಗೋದಾಭೀಷ್ಠಪ್ರಪೂರಕಃ || ೨೬ ||

ಸರ್ವಸಂಶಯವಿಚ್ಛೇತ್ತಾ ವಿಷ್ಣುಲೋಕಪ್ರದಾಯಕಃ |

ಅವ್ಯಾಹತಮಹದ್ವರ್ತ್ಮಾ ಯತಿರಾಜೋ ಜಗದ್ಗುರುಃ || ೨೭ ||

ಏವಂ ರಾಮಾನುಜಾರ್ಯಸ್ಯ ನಾಮ್ನಾಮಷ್ಟೋತ್ತರಂ ಶತಂ |

ಯಃ ಪಠೇಚ್ಛ್ರುಣುಯಾದ್ವಾಪಿ ಸರ್ವಾಃ ಕಾಮಾನವಾಪ್ನುಯಾತ್ || ೨೮ ||

ಯದಾಂಧ್ರಪೂರ್ಣೇನ ಮಹಾತ್ಮನೇದಂ

ಸ್ತೋತ್ರಂ ಕೃತಂ ಸರ್ವಜನಾವನಾಯ |

ತಜ್ಜೀವಭೂತಂ ಭುವಿ ವೈಷ್ಣವಾನಾಂ

ಬಭೂವ ರಾಮಾನುಜಮಾನಸಾನಾಂ || ೨೯ ||

|| ಇತಿ ಶ್ರೀರಾಮಾನುಜಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ||